

பல்லவி :

வானும் மண்ணும் ஒன்றாக
சேர்ந்தால் வாழ்வு வளமாகும்,
நானும் நீயும் ஒன்றாக
சேர்ந்தால் நாளை
உருவாகுமே. (2)

காக்கைக் கூட்டம் பார்த்திடு,
கற்றுக்கொண்டு வாழ்ந்திடு;
ஒற்றுமையின் சின்னமிது ஒ...

விழி அகன்றுப் பார்த்திடு,
விழிப்புணர்வு கொண்டிடு;
வழித்திறக்கும் நோக்கிடு ஒ...

மனிதம் மலர பாடுபடு, அதன்
மதிப்பு உயரப் போராடிடு. (2)

சங்கீதம் 1:

சொந்தம் என்ற சொர்க்கம்
உண்டு – சண்டை இல்லாத
சமுதாயத்தில்;
பந்தம் என்ற பட்டம் உண்டு
– பகைமை இல்லாத
பூலோகத்தில். (2)

மனித மாண்போடு, புனித
வாழ்வோடு
புயலாய் புறப்படு, சாதித்திடு.

சாதி என்றாலும், மதங்கள்
நின்றாலும்
சமத்துவம் நிலைபெற, நீ
ஓங்கிடு.

சங்கீதம் 2 :

உறவு ஒன்றே உலகம் என்றே
உறுதி எடுத்தால் நலமாகுமே.

பிரிவு என்ற விஷத்தைக்
கொண்ட

‘தான்’ என்ற கர்வம்
நிலையற்றதே. (2)

கள்ளம், கபடம் இல்லாத
உள்ளம் கொண்ட நாளே
எல்லா நலத்தோடும் நீ
வாழலாம்.

வெள்ளம் சூழ்ந்தாலும்,
பள்ளம் ஆனாலும்
தள்ளாடாமல் நீ நடை
போடலாம்.